

**சாராம்சம்:** இனிய குழந்தைகளே, ஸ்ரீமத்துடன் உங்கள் சொந்த மனதின் கட்டளைகளைக் கலக்காதீர்கள். உங்கள் சொந்த மனதின் கட்டளைகளைப் பின்பற்றுதல் என்றால் உங்கள் சொந்தப் பாக்கியத்தை அழித்தல் ஆகும்.

**கேள்வி:** பாபாவில் எந்த எதிர்பார்ப்பைக் குழந்தைகள் கொண்டிருக்கக் கூடாது?

**பதில்:** சில குழந்தைகள் கூறுகிறார்கள் : பாபா எனது நோயைக் குணப்படுத்துங்கள்! கருணை காட்டுங்கள்! பாபா கூறுகிறார்: இவை யாவும் உங்கள் பழைய அங்கங்களே ஆகும். உங்களுக்கு ஒரு சில கஷ்டங்கள் இருப்பினும், இதனைப்பிட்டு பாபாவால் என்ன செய்ய முடியும்? யாராவது ஒருவர் மரணிக்;கும்பொழுதோ அல்லது யாராவது ஒருவர் கடனாளியாகும்பொழுதோ நீங்கள் ஏன் பாபாவிடம் கருணை காட்டும்படி கேட்கிறீர்கள்? இவை உங்கள் கர்மக்கணக்குகளே ஆகும். ஆமாம், யோகசக்தியால் உங்கள் ஆயுட்காலம் அதிகரிக்கும். உங்களால் இயலுமானவரை அனைத்தையும் யோகசக்தியால் செய்யுங்கள்.

**பாடல்:** இரவைத் தூங்குவதிலும் பகலை உண்பதிலுமே நீங்கள் வீணடித்தீர்கள்.....

ஓம் சாந்தி. “ஓம்” என்பதின் அர்த்தமானது குழந்தைகளாகிய உங்களுக்கு விளங்கப்படுத்தப்பட்டுள்ளது “ஓம்” என்றால் கடவுள் அல்ல. ஓம் என்றால் “நான்”, அதாவது சுயம் ஆகும். நான் யார்? அங்கங்;கள் எனக்குரியவை ஆகும். தந்தையும் கூறுகிறார் : நான் ஓர் ஆத்மா, ஆனால் நானே பரமாத்மா, அதாவது, கடவுள் ஆவேன். அவர் பரந்தாமத்திலேயே வசிக்கும் பரமாத்மாவாகிய பரமதந்தை ஆவார். அவர் கூறுகிறார்: நான் இந்த சரூரத்தின் அதிபதியல்ல. நான் எவ்வாறு படைப்பவராகவும், தயாரிப்பாளராகவும், நடிகனாகவும் இருக்கிறேன் என்பதை நீங்கள் புரிந்து கொள்ள வேண்டும். நிச்சயமாக நானே சுவர்க்கத்தைப் படைப்பவர் ஆவேன். சத்தியயுகத்தைப் படைத்த பின்னர், நான் நிச்சயமாகக் கலியுகத்தின் விநாசத்தைத் தூண்ட வேண்டும். நானே கரன்கரவன்ஹார் (செய்பவரும் மற்றவர்கள் மூலம் செய்விப்பவரும்). ஆகையால் நான் இதனைச் செய்கிறேன். யார் இதனைக் கூறுகிறார்கள்? பரமாத்மாவாகிய பரமதந்தையே ஆவார். பின்னர் நானே பிரம்மலோகத்தின்; அதிபதி என்றும் அவர் கூறுகிறார். தந்தையுடன் நீங்கள் இருக்கும்பொழுது நீங்களும் கூட பிரம்ம தத்துவத்தின் அதிபதிகளே ஆவீர்கள். இது இனிமையான இல்லம்; என்றும் அழைக்கப்படுகிறது. புதிய உலகப் படைப்பின்பொழுது அவர் பின்னர் தேவர்களாகுகின்ற பிராமணர்களை முதலில் உருவாக்குகிறார். அவர்களே முழு 84 பிறவிகளையும் எடுக்கிறார்கள். சிவபாபா எப்பொழுதும் பூஜிக்கப்படுபவர் ஆவார். ஆத்மாக்கள் பிறவி மறுபிறவிகளை எடுக்க வேண்டும். ஆனால் 8.4 மில்லியன் பிறவிகள் இருக்க முடியாது. தந்தை கூறுகிறார்: உங்களுக்கே உங்கள் பிறவிகளைப் பற்றித் தெரியாது, நான் அவற்றைப் பற்றி உங்களுக்குக் கூறுகிறேன். இது “84 பிறவிச் சக்கரம்” என்று கூறப்பட வேண்டுமெயல்லாது 8.4 மில்லியன் பிறவிகள் என்றல்ல. இச்சக்கரத்தை நினைவு செய்வதன் மூலம் நீங்கள் பூகோளத்தை ஆள்பவர்கள் ஆகுகின்றீர்கள். இப்பொழுது தந்தை கூறுகிறார்: என்னை மாத்திரமே நினைவு செய்யுங்கள். உங்கள் சரூரத்தையும் சகல சரூர உறவினர்களையும் மறந்து விடுங்கள். இதுவே இப்பொழுது உங்கள் இறுதிப் பிறவியாகும். இவ்விடயங்கள் உங்கள் புத்தியில் புகும்வரை அவற்றை உங்களால் புரிந்து கொள்ள முடியாது. இதுவே ஒரு பழைய சரூரமும் பழைய உலகம் ஆகும். இச்சரூரம் அழிக்கப்படும். கூறப்படுகிறது : நீங்கள் மரணிக்;கும் பொழுது முழு உலகமும் உங்களுக்காக மரணிக்;கிறது. இதுவே முயற்சி செய்வதற்கான சங்கம யுகத்தின் மிகக் குறுகிய காலப்பகுதி ஆகும். குழந்தைகள் வினவுகிறார்கள் : பாபா எவ்வளவு காலத்திற்கு இந்த ஞானம் தொடரும்? எதிர்கால தேவிதேவதா இராச்சியம் ஸ்தாபனையாகும் வரை இந்த ஞானம் கொடுக்கப்படும். பரீட்சை முடிவடைந்ததும், நீங்கள் புதிய உலகிற்கு மாற்றப்படுவீர்கள். அதுவரை ஏதாவதொன்று சரூரத்திற்குத் தொடர்ந்தும் நிகழ்ந்து கொண்டே இருக்கும். இப்பொழுது நோயும் கர்மத்தின் வேதனையே ஆகும். பாபாவிற்குரிய பெறுமதியான இச்சரூரமும் இருமுதல் போன்றவற்றைச் செய்கிறது. இதனாலேயே பாபா கூறுகிறார்: உங்கள் இந்த அங்கங்கள் பழையதாகி விட்டன. இதனாலேயே இதில் கஷ்டங்கள் இருக்கின்றன. இதில் பாபா உங்களுக்கு உதவுவார் என்ற எதிர்பார்ப்பை நீங்கள் கொண்டிருக்கக் கூடாது. நீங்கள் கடனாளியானால் அல்லது நீங்கள் நோய்வாய்ப்பட்டால், அது உங்கள் கர்மக்கணக்கு எனத் தந்தை கூறுவார். ஆமாம், யோகசக்தியால் உங்கள் ஆயுட்காலம்; அதிகரிப்பதுடன் நீங்கள் பெருமளவு நன்மையையும் பெற்றுக் கொள்வீர்கள். உங்களுக்காக முயற்சி செய்யுங்கள். ஆனால் கருணை காட்டுமாறு கேட்காதீர்கள். தந்தையின் நினைவில் இருப்பது உங்களுக்கு நன்மையே. உங்களால் எவ்வளவிற்கு முடியுமோ அவ்வளவிற்கு அனைத்தையும் யோகசக்தியாலேயே செய்யுங்கள். பாடல் ஒன்று உள்ளது : உங்கள் கண்களில் என்னை மறைத்துக் கொள்ளுங்கள். நேசிக்கப்படுகின்ற ஒன்று கண்மணி என அழைக்கப்படுகின்றது, அது உயிரிலும் மேலாக நேசிக்கப்படுகின்றது, தந்தையே அதிகளவு நேசிக்கப்படுகிறார். ஆனால் அவர் மறைமுகமானவர். இதனாலேயே உங்களால் அவரில் சதா அன்பைக் கொண்டிருக்க முடியவில்லை. அல்லாவிட்டால், நீங்கள் அவர்மீது கொண்டிருக்க வேண்டிய அன்பைக் கேட்கவும் வேண்டாம்! தந்தை குழந்தைகளைத் தனது கண்களில் மறைக்கிறார். “கண்கள்” இப்பொழுது கண்கள் அல்ல. யார் உங்களுக்கு இந்த ஞானத்தைக் கொடுக்கிறார் என்பதை நீங்கள் உங்கள் புத்தியால் நினைவு செய்ய வேண்டும். அவரே அதிஅன்பிற்கினிய அசரூரியான தந்தை, அவருடைய புகழானது: தூய்மையாக்குபவர், ஞானக்கடல், சந்தோஷக்கடல். மக்கள் அவரைச் சர்வ வியாபகர் என்று அழைக்கின்றனர். அவ்வாறாயினும், ஒவ்வொரு மனிதனும் ஞானக்கடல், சந்தோஷக்கடலாக இருக்க வேண்டும். ஆனால் அப்படியல்ல, ஒவ்வொரு ஆத்மாவும் தங்கள் அழிக்க முடியாத பாகத்தைப் பெற்றிருக்கிறார்கள். இவை யாவும் மிகவும் மறைமுகமான விடயங்களே

ஆகும். முதலில், நூங்கள் தந்தையின் அறிமுகத்தைக் கொடுக்க வேண்டும். பரலோகத் தந்தையே சுவர்க்கத்தை உருவாக்குகிறார். சத்திய பூமியின் சத்தியயுகத்திலே, தேவர்களின் இராச்சியம் இருக்கிறது. இது தந்தையாலே உருவாக்கப்பட்ட புதிய உலகமாகும். குழந்தைகளாகிய உங்களுக்கு அவர் எவ்வாறு அதனை உருவாக்குகிறார் என்பது தெரியும். அவர் கூறுகிறார்: தூய்மையற்றவர்களைத் தூய்மையாக்குவதற்காகவே நான் வருகிறேன். நான் தூய்மையற்றவர்களைத் தூய்மையாக்குவதற்குத் தூய்மையற்ற உலகிற்கு வர வேண்டும். பிரம்மா மூலம் படைப்பு எனக் கூறப்பட்டது. ஆகவே பாபா இந்த ஞானத்தை உங்களுக்குத் தன் வாயால் கொடுத்து, எவ்வாறு மேன்மையான செயல்கள் செய்வது என்பதையும் கற்பிக்கிறார். அவர் குழந்தைகளாகிய உங்களுக்குக் கூறுகிறார்: மாயை அங்கிருப்பதில்லை என்பதால், உங்கள் செயல்கள் பாவமானதாக இருக்காத வகையில் உங்களுக்கு நான் அத்தகைய செயல்களைக் கற்பிக்கிறேன். அங்கு உங்கள் செயல்கள் நடுநிலையானவை ஆகும். இங்கு, மாயை இருக்கிறார். ஆகவே உங்கள் செயல்கள் பாவச் செயல்களாகவே இருக்கின்றன. மாயையின் இராச்சியத்தில் நூங்கள் செய்கின்றவை அனைத்தும் பிழையானவையே ஆகும். இப்பொழுது தந்தை கூறுகிறார்: நூங்கள் அனைத்தையும் என்னிடம் இருந்து அறிந்திருக்கிறீர்கள். மக்கள் பரமாத்மாவைச் சந்திப்பதற்காக ஆன்மீக முயற்சிகளைச் செய்கிறார்கள். அவர்கள் பலவிதமான ஹத்தயோகம் முதலியவற்றைக் கற்பிக்கிறார்கள். இங்கே நூங்கள் ஒரேயொரு தந்தையை மாத்திரம் நினைவு செய்ய வேண்டும். நூங்கள் “சிவ சிவா” எனக் கூற வேண்டிய அவசியம் இல்லை. இந்த யாத்திரை உங்கள் புத்திக்குரியதாகும். நூங்கள் எவ்வளவிற்கு அதிகமாக பாபாவின் நினைவில் இருக்கிறீர்களோ, அவ்வளவிற்கு அதிகமாக நூங்கள் தந்தைக்கு நெருக்கமாக வருவதுடன் உருத்திரனின் மாலையின் மணிகளும் ஆகுவீர்கள். ஓர் அட்டவணையை வைத்துக் கொள்வதால் உங்கள் இறுதி எண்ணம் உங்கள் இலக்கிற்கு உங்களைக் கொண்டு வந்து சேர்க்கும். நூங்கள் உங்கள் சரூரத்தையே நினைக்காது இருக்குமாறு உங்கள் ஸ்திதி இருக்க வேண்டும். தந்தை கூறுகிறார்: நூங்கள் இப்பொழுது வைரத்தைப் போன்றதொரு வாழ்வைப் பெற்றிருக்கிறீர்கள். ஆகவே நித்திரையை வென்றவர்களாகிய என் அன்பிற்குரிய குழந்தைகளே, என்னை 8 மணிநேரமேனும் நினைவு செய்யுங்கள். அந்த ஸ்திதியானது இன்னமும் வரவில்லை. நூங்கள் நான் பூராகவும் எவ்வளவு நேரம் நினைவு யாத்திரையில் இருந்தீர்கள் என்பதற்கு ஒரு அட்டவணையை வைத்துக் கொள்ளுங்கள். நூங்கள் ஒரு நிறுத்தத்திற்கு வந்தீர்களா? தந்தையை நினைவு செய்வதன் மூலம் ஆஸ்தியும் கூட உங்கள் புத்தியில் இருக்கும். இதுவே இல்லறப்பாதை ஆகும். தந்தையால் ஸ்தாபிக்கப்பட்ட தேவர்களின் தர்மமானது முதந்தரமானதாகும். பாபா உங்களுக்கு இராஜயோகத்தைக் கற்பித்து உங்களை சுவர்க்கத்தின் அதிபதிகள் ஆக்குகிறார். பின்னர் இந்த ஞானம் மறைகிறது. ஆகவே இந்த ஞானம் எவ்வாறு சமயநூல்களில் இருக்க முடியும்? இராமாயணம் முதலியன பின்னரேயே உருவாக்கப்பட்டன. முழு உலகுமே லங்கா ஆகும். அது இராவணனின் இராச்சியமே ஆகும். குரங்குகளைப் போன்ற மனிதர்கள் இப்பொழுது தூய்மையாக்கப்பட்டு, ஆலயங்களுள் வசிக்கத் தகுதியானவர்கள் ஆக்கப்படுகிறார்கள். இராவணனின் இராச்சியம் அழிந்து போகும். ஜீவன்முக்தியை அருள்பவராகிய தந்தை, ஞானத்தைக் கொடுத்து, ஜீவன்முக்தியை அருள்கிறார். அவர் இறுதியிலேயே ஜீவன்முக்தியை அருள்கிறார். இப்பொழுது தந்தை கூறுகிறார்: குழந்தைகளே, ஏனைய அனைத்தையும் ஒரு புறம் வைத்துவிட்டு நான் கூறுவதை மட்டும் செவிமடுங்கள். நான் யார்? இந்நம்பிக்கையை முதலில் நூங்கள் கொண்டிருக்க வேண்டும். நான் உங்களது அதே தந்தை ஆவேன். நான் மூண்டும் ஒருமுறை உங்களுக்கு சகல சமயநூல்களினதும், வேதங்களினதும் சாராம்சத்தைக் கூறுகிறேன். பாபா நேரடியாகவே உங்களுக்கு இந்த ஞானத்தைக் கொடுக்கிறார். பின்னர் விநாசம் நடைபெறும். பின்னர், துவாபரயுகத்தில் அவர்கள் தேட ஆரம்பிக்கும்பொழுது, அதே கூதையும் சமயநூல்களும் வெளிவரும். பக்தி மார்க்கத்திற்கும் நூங்கள் இப்பொழுது பார்க்கின்ற காலப்பகுதியானது தேவைப்படுகின்றது. மற்றவர்களின் ஞானம் தொன்றுதொட்ட காலமாகத் தொடர்கின்றது, ஆனால் இந்த ஞானமோ இங்கேயே முடிந்து விடுகிறது. பின்னர் அவர்கள் தேடும்பொழுது இச்சமய நூல்கள் முதலியவற்றையே அவர்கள் பெற்றுக் கொள்கிறார்கள். இதனாலேயே அவர்கள் அவற்றை அநாதியானது என அழைக்கிறார்கள். துவாபரயுகத்திலேயே இச்சமயநூல்கள் வெளிவருகின்றன. ஆகவே நான் மூண்டும் வந்து சகல சமயநூல்களினதும் சாராம்சத்தைக் கூறுகிறேன். அதுவே மூண்டும் மூண்டும் நடைபெறும். சிலர் மூண்டும் மூண்டும் நடைபெறுதலில் நம்பிக்கை கொண்டுள்ளார்கள். மற்றவர்கள் வேறு ஒன்றைக் கூறுகிறார்கள். பல கருத்துக்கள் இருக்கின்றன. குழந்தைகளாகிய உங்களுக்கே உலகின் வரலாறும் புவியியலும் தெரியும். வேறு எவருக்குமே இது தெரியாது. அவர்கள் சக்கரத்தின் காலப்பகுதியை நூறாயிரம் வருடங்களாகக் காட்டியுள்ளார்கள். மகாபாரத யுத்தம் நடைபெற்று, இப்பொழுது 5000 வருடங்கள் ஆகிவிட்டன எனப் பலர் கூறுகிறார்கள். இது அதே யுத்தம் ஆகும். ஆகவே நிச்சயமாகக் கூதையின் கடவுள் இருக்கவே வேண்டும். அது கிருஷ்ணராக இருந்தால், அவர் மயில் இறகு முடியைக் கொண்டவராகவே இருப்பார். ஆனால், கிருஷ்ணர் சத்தியயுகத்தில் மாத்திரமே இருக்கிறார். அதே கிருஷ்ணரால் இப்பொழுது இருக்க முடியாது. அவரின் அடுத்த பிறவியிலும் கூட அவரால் அதே சுவர்க்கக் கலைகளைக் கொண்டிருக்க முடியாது. அவர் 16 கலைகளில் இருந்து 14 கலைகள் கொண்டவராக வேண்டுமாயின், அதில் பிறவிபிறவியாக எவ்வளவோ வித்தியாசம் இருக்க வேண்டும். உண்மையில் மயில் இறகு முடி கொண்டவர்கள் பலர் இருக்கிறார்கள். ஆரம்பத்தில் கிருஷ்ணர் 16 கலைகள் நிறைந்தவராக இருந்தார். அவரது கலைகள் தொடர்ந்தும் மறுபிறவியின் காரணமாகக் குறையத் தொடங்குகின்றன. இது மிகவும் ஆழமான இரகசியம் ஆகும். தந்தை கூறுகிறார்: அங்கும் இங்கும் உலாவலில் உங்கள் நேரத்தை வீணடிக்காதீர்கள். இதுவே நூங்கள் உங்கள் வருமானத்தைப் பெற்றுக் கொள்வதற்கான நேரம் ஆகும். பெருமளவு செல்வத்தைக் கொண்டவர்கள் இங்கே தங்களுக்குச் சுவர்க்கம் என நினைக்கிறார்கள். தந்தை கூறுகிறார்: உங்கள் சுவர்க்கத்திற்கான எனது பாராட்டுக்கள்! தந்தை ஏழைகளின் பிரபு ஆவார். ஏழைகளுக்கே தானங்கள் கொடுக்கப்படுகின்றன. ஏழைகளுக்குத் தங்களை அர்ப்பணிப்பது மிகவும் இலகுவாகும். ஆமாம், சில வேளைகளில் ஒரு சில செல்வந்தர்களும் வெளிப்படுவார்கள். இவ்விடயங்களை மிகத் தெளிவாகப் புரிந்து கொள்ள வேண்டும். சரூரத்தின் உணர்வு துறக்கப்பட வேண்டும். இங்கு உலகம் முடியப் போகின்றது.

நாங்கள் பாபாவிடம் திரும்பிச் செல்வோம். அப்பொழுது உலகம் புதியதாகும். சிலர் முன்னதாகவே செல்வார்கள். கிருஷ்ணரின் தாயும் தந்தையும் முன்னதாகவே செல்ல வேண்டும், இதனால் அவர்களால் கிருஷ்ணரிடமிருந்து பிறப்பைக் கொடுக்க முடியும். கிருஷ்ணருடனேயே சத்திய யுகம் ஆரம்பிக்கிறது. இவையே மிக ஆழமான விடயங்கள் ஆகும். அவரின் தாய் தந்தையாக யார் வருவார்கள், யார் இரண்டாம் இலக்கத்தைப் பெறுவதற்குத் தகுதியானவர்கள் என்பது புரிந்து கொள்ளப்பட வேண்டும். நீங்கள் இதனை அவர்களின் சேவையின் மூலம் அறிந்து கொள்ளலாம். சிலர் அதிஷ்டத்தால் பாய்ந்தும் செல்வார்கள். இதுவே இப்பொழுது நடைபெறுகிறது. தாமதித்து வந்தவர்களே முதல் தரமான சேவையைச் செய்கிறார்கள். குழந்தைகளாகிய நீங்களே ரூபும் பசாண்டும் ஆவீர்கள். தந்தையும் பசாண்ட் என்றே அழைக்கப்படுகிறார். அவரே நட்சத்திரம் ஆவார். அவர் அத்தனை பெரிதாக இல்லை. பரமாத்மாவே கடவுள் ஆவார். ஆத்மாவின் வடிவம் பெரியதல்ல. மக்கள் குழப்பமடையாது இருப்பதற்காக அவர்கள் பெரியதொரு வடிவத்தைக் காட்டியிருக்கிறார்கள். சிவபாபாவே அதிமேலானவரார். பின்னரே பிரம்மாவும் விஷ்ணுவும் சங்கரனும் இருக்கிறார்கள். பிரம்மா பௌதீகத்தில் (வியக்த) இருந்து சூட்சும (அவ்யக்த) வடிவாகுகிறார். வேறு எந்த உருவங்களும் அங்கு இல்லை. விஷ்ணுவின் இணைந்த உருவமே இலக்ஷ்மி நாராயணன் ஆகுகின்றனர். சங்கரனின் பாகம் சூட்சும வதனத்தில் மாத்திரமே இருக்கிறது. அவர் பௌதீக உலகில் எந்தப் பாகத்தை நடிப்பதுவும் இல்லை. பார்வதிக்கு அவர் அமரத்துவக் கதையைக் கூறவும் இல்லை. அவை பக்தியின் கதைகளே ஆகும். அச்சமயநூல்கள் மீண்டும் வெளிவரும். அவற்றிலே “ஒரு மூடை மாவில் ஒரு துளி உப்பு” போன்றளவே உண்மை இருக்கிறது. அவர்கள் ஸ்ரீமத் பகவத் கதையின் வாசகங்கள் சரியானவையே என்று கூறுகிறார்கள். ஆயினும் பின்னர் அவர்கள் ஸ்ரீ கிருஷ்ணரே கடவுள் எனக் கூறுகிறார்கள். அது முற்றிலும் தவறானதாகும்! தேவர்களின் புகழ் வேறுபட்டதாகும். அதிமேலானவர் பரமாத்மாவாகிய பரமதந்தையே ஆவார். அனைவராலும் நினைவு கூறப்பட்டவரின் புகழ் தனிப்பட்டதாகும். எல்லோரும் ஒரே மாதிரியானவர்களாக இருக்க முடியாது. சர்வ வியாபகர் என்ற கருத்துக்கு அடிப்படையே இல்லை. நீங்களே ஆன்மீக மீட்புப் படையினர் ஆவீர்கள். ஆயினும், நீங்கள் மறைமுகமானவர்கள் ஆவீர்கள். உங்களால் பௌதீக ஆயுதங்களைக் கொண்டிருக்க முடியாது. ஞான அம்பும் ஞான வாளுமே உங்கள் ஆயுதங்கள் ஆகும். தூய்மையாகுவதிலேயே முயற்சி இருக்கிறது. நீங்கள் தந்தைக்கு ஒரு உறுதிமொழியைச் செய்ய வேண்டும்: பாபா, நான் நிச்சயமாகத் தூய்மையாகிச் சுவர்க்க ஆஸ்தியைப் பெற்றுக் கொள்வேன். குழந்தைகளே ஆஸ்தியைப் பெற்றுக் கொள்கிறார்கள். தந்தை இங்கு வந்து உங்களுக்கு ஆசீர்வாதங்களைக் கொடுக்கிறார், ஆனால் மாயை ஆகிய இராவணன் உங்களைச் சபிக்கிறான். ஆகவே அத்தகைய அன்பிற்கினிய தந்தை மாதே பெருமளவு அன்பு இருக்க வேண்டும். அவர் குழந்தைகளுக்குச் சுயநலமற்ற சேவையைச் செய்கிறார். அவர் தூய்மையற்ற உலகில் தூய்மையற்ற சரூபத்தில் குழந்தைகளாகிய உங்களை வைரங்கள் ஆக்குவதற்காக வந்து, பின்னர் சத்தத்திற்கு அப்பால் சென்று தங்குகிறார். தற்சமயம், இது உங்கள் அனைவருக்குமான ஓய்வகாலம் ஆகும். இதனாலேயே பாபா வந்திருக்கிறார். எல்லோரது ஓளியும் ஏற்றப்பட்டதும், நீங்கள் அனைவரும் மிகவும் இனிமையானவர்கள் ஆகுங்கள்; நீங்கள் பாபாவைப் போல் இனிமையானவர்களாக வேண்டும். “பாபா மிகவும் இனிமையானவர், மிக அன்பானவர்...” எனவும் பாடப்படுகின்றது. எவ்வாறாயினும், பாபா அகங்காரமற்றுக் குழந்தைகளாகிய உங்களுக்குச் சேவை செய்கின்றார். இதற்குப் பிரதியுபகாரமாக, குழந்தைகளாகிய நீங்கள் பெருமளவு சேவையைச் செய்ய வேண்டும். மக்கள் ஒவ்வொருவரும் தங்கள் வீட்டிலே ஆலயத்தைக் (பூஜையறை) கொண்டிருப்பதைப் போலவே இம் மருத்துவமனையாகிய பல்கலைக்கழகமும் ஒவ்வொரு வீட்டிலும் இருக்க வேண்டும். குழந்தைகளாகிய நீங்கள் 21 பிறவிகளுக்கான ஆரோக்கியத்தையும் செல்வத்தையும் ஸ்ரீமத்தின் அடிப்படையில் கொடுக்கிறீர்கள். குழந்தைகளாகிய நீங்கள் ஸ்ரீமத்தையும் பின்பற்ற வேண்டும். நீங்கள் உங்கள் மனதின் சொந்தக் கட்டளைகளைப் பின்பற்றினீர்களாயின், நீங்கள் உங்கள் பாக்கியத்தை அழிக்கிறீர்கள். எவருக்குமே துன்பத்தைக் கொடுக்காதீர்கள். மகாராத்திகள் சேவையைச் செய்வதைப் போலவே நீங்களும் அவர்களைப் பின்பற்ற வேண்டும். இதய சிம்மாசனத்தில் இருப்பதற்கு முயற்சியைச் செய்யுங்கள். அச்சா. இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பார்த்தாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணக்கான சாராம்சம்:

1. தந்தையைப் போல் அகங்காரமற்றவராகிச் சேவையைச் செய்யுங்கள். தந்தையிடம் இருந்து நீங்கள் பெற்றுக் கொள்கின்ற சேவைக்குரிய பிரதியுபகாரத்தை இதய பூர்வமாகக் கொடுங்கள். மிக இனிமையானவர்கள் ஆகுங்கள்.
2. நீங்கள் உலாவித்திரிந்து உங்கள் நேரத்தை வுணாக்காதீர்கள். சிவபாபாவின் கழுத்தின் மாலையாகுவதற்கு ஒரு ஓட்டப் பந்தயத்தில் ஈடுபடுங்கள். உங்கள் சரூபத்தையேனும் நினைவு செய்யாதிருப்பதற்குப் பயிற்சி செய்யுங்கள்.

**ஆசீர்வாதம்:** கடவுளின் எண்ணங்களின் அடிப்படையில் சதா கவலையிலிருந்து விடுபட்டு கவலையற்றவராகவும், புத்தியில் நம்பிக்கையுடையவராகவும் இருப்பீர்களாக.

உலகில் உள்ள மக்கள் ஒவ்வொரு அடியிலும் கவலைப்பட குழந்தைகளாகிய நீங்கள் ஒவ்வொரு எண்ணத்திலும் கடவுளை நினைவு செய்வதால் கவலையற்று இருக்கின்றீர்கள். கரவன்ஹார் (தூண்டுபவர்) உங்களை எல்லாவற்றையும் செய்விக்கின்றார். நீங்களே கருவிகளாக அனைத்தையும் கொண்டு நடத்துகின்றீர்கள். உங்களுக்கு எல்லோருடைய விருவங்களின் ஒத்துழைப்பும் இருப்பதுடன் ஒவ்வொரு பணியும் இலகுவாகவும், வெற்றிகரமாகவும் உள்ளது. அனைத்தும் நன்றாக நடப்பதுடன் அவ்வாறே இருக்கும். அனைத்தையும் தூண்டுகின்ற ஒருவரே உங்கள் மூலம் நடைபெறச் செய்கின்றார். நீங்கள் ஒரு கருவியாக இருந்து சரூபம், மனம் செல்வம் அனைத்தையும் தகுதியான முறையில் பயன்படுத்துங்கள். இதுவே கவலையற்றிருத்தலும்,

கவலையிலிருந்து விடுபட்டதுமான ஸ்திதியாகும்.

**சுலோகம்:**

சதா திருப்தியை அனுபவம் செய்வதற்கு தொடர்ந்தும் அனைவரது ஆசீர்வாதங்களைப் பெற்றுக்கொள்ளுங்கள்.

---ஓம் சாந்தி---

-----ஓம் சாந்தி-----